


वार्षिक नगर विकास योजना

(आर्थिक वर्ष २०८०/०८१ को बजेटवक्तव्य)



नमोबुद्ध नगरपालिका

नगर कार्यपालिकाको कार्यालय

भकण्डेबेशी, काभ्रेपलाञ्चोक

बागमती प्रदेश, नेपाल

२०८०

आगामी आ.व. २०८०/०८१ को बजेट वक्तव्य

नमोबुद्ध नगरपालिकाको दोश्रो नगर सभाको तेश्रो अधिवेशन (बजेट अधिवेशन) को पहिलो बैठकमा श्रीमान् नगर उप-प्रमुख श्री रत्न बहादुर लामाले आर्थिक वर्ष २०८०/०८१ का लागि मिति २०८०/०३/१० मा पेश गर्नुभएको बजेट वक्तव्य

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरु,

नेपालको संविधानको धारा २३० बमोजिम नमोबुद्ध नगरपालिकाको यस गरिमामय दोश्रो नगर सभाको तेश्रो अधिवेशन (बजेट अधिवेशन) को पहिलो बैठकमा विद्यमान विषम परिस्थितिका बीच आगामी आर्थिक वर्ष २०८०/०८१ को बजेट प्रस्तुत गर्न उभिएको छु।

यस अवसरमा संघीय लोकतान्त्रिक गणतन्त्र स्थापनाका लागि प्राण आहूति गर्ने सम्पूर्ण शहिद प्रति श्रद्धा सुमन अर्पण गर्दछु। साथै आ-आफ्नो क्षेत्रबाट योगदान गर्नुहुने नेपाली दिदीबहिनी दाजुभाईहरुमा हार्दिक आभार प्रकट गर्दछु।

नेपालको संविधानले परिकल्पना गरेको संघीय लोकतान्त्रिक गणतन्त्रात्मक शासन व्यवस्था मध्यमबाट नगरपालिकाको समृद्धि हासिल गर्न उपलब्ध श्रोत साधनलाई अधिकतम ढंगले परिचालन गरी नगरवासी नागरिकको हित अभिवृद्धि गर्दै सामाजिक न्याय सहितको समाजवाद उन्मुख अर्थतन्त्र एवं आत्मनिर्भर तथा समुन्नत नगरः सम्मानित नगरबासी बनाउन सहयोग पुग्ने गरी बजेट तर्जुमा गरेको छु।

हाल देखापरेको आर्थिक चुनौतीको सामना सामुहिक प्रयासबाट गर्न सकिने हुँदा यस तर्फ आम नगरवासीलाई म हार्दिक आहवान गर्दै मुलुकमा देखा परेका आर्थिक समस्या विस्तारै समाधानउन्मुख हुँदै गएको वर्तमान सन्दर्भमा समग्र मुलुक, नगरपालिकाको दिगो विकास र प्रतिष्पर्धात्मक क्षमता अभिवृद्धिको लागि बजेट विनियोजनलाई उत्पादनमूलक, रोजगारी वृद्धि र थप राजश्व प्राप्त हुने क्षेत्रमा केन्द्रित गर्दै करको दर भन्दा दायरा विस्तारलाई मूल मन्त्रका रूपमा आत्मसात गरेको छु।

नमोबुद्ध नगरपालिकाको आगामी आर्थिक वर्षको बजेट तर्जुमा गर्दा मैले नेपालको संविधान, नेपाल सरकारद्वारा स्वीकृत कार्य विस्तृतिकरण प्रतिवेदन, दिगो विकासका लक्ष्यहरू, नेपाल सरकार र बागमती प्रदेश सरकारको आर्थिक वर्ष २०८०/०८१ नीति, कार्यक्रम तथा बजेट, पन्ध्रौं योजना, नगरपालिकाको आवधिक योजना, नमोबुद्ध नगरपालिकाको नीति तथा कार्यक्रम, विनियोजन विधेयक, २०८० का सिद्धान्त, कार्यपालिकाले स्वीकृत गरेको बजेट निर्माण मार्गदर्शन, सम्पूर्ण जनप्रतिनिधिज्यूहरू, विषयगत समितिहरूबाट प्राप्त सुझावलाई मार्ग निर्देशनको रूपमा लिनुका साथै राजनीतिक दलका प्रमुख तथा प्रतिनिधिज्यूहरू, विद्वत वर्ग, कर्मचारीहरू, प्राध्यापकहरू, शिक्षकहरू, नागरिक समाज, संचार जगत, विभिन्न संघ संस्था, निजी प्रतिष्ठान र आम नागरिकहरूबाट प्राप्त सुझावलाई आधार बनाएको छु।

नगरवासीहरूलाई सहज र सरल ढंगबाट गुणस्तरीय सेवा उपलब्ध गराउदै आम नगरवासीहरूको जीवन स्तरमा सुधार ल्याउदै समृद्धितर्फ उन्मुख गराउने गरी विकासका आधारशिलाहरू खडा गर्न सकियोस भन्ने अभिप्रायका साथ योजना तथा कार्यक्रममा रकम विनियोजन गरी विनियोजन विधेयक, २०८० को अनुसूचीहरूमा संलग्न गरिएको छ।

यीनै अधिकार र अवसरको उपयोग गर्दै चालु नगरसभामा पेश भएको वार्षिक नीति तथा कार्यक्रममा आधारित भएर संघीय सरकार तथा बागमती प्रदेश सरकारबाट प्राप्त हुने वित्तीय समानीकरण, राजश्व

बाँडफाँड, सशर्त अनुदान, समपूरक अनुदान, विशेष अनुदान तथा अन्य स्रोत र हाम्रो आफ्नै प्रयासबाट संकलन हुन सक्ने आन्तरिक आयलाई समेत एकीकृत गरी आर्थिक विधेयक, २०८० र विनियोजन विधेयक, २०८० मा समावेश गरी आर्थिक वर्ष २०८०/०८१ को वार्षिक बजेट तथा कार्यक्रम तयार गरिएको छ।

नगरपालिकाको मौजुदा अवस्थाको आंकलन

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरू,

पर्यटकीय, साँस्कृतिक तथा कृषिको हिसावले विकासका प्रचुर संभावना बोकेको यो नगरपालिका विकासको गतिमा सोचे अनुरूप अगाडि वढ्न सकिरहेको छैन। यहाँका वासिन्दाको आर्थिक, सामाजिक अवस्थाको आंकलन गर्दा छिमेकी नगरपालिकाहरू भन्दा उन्नत भएको अवस्था देखिदैन। अझै पनि यस क्षेत्रका वासिन्दाहरू स्वच्छ पिउने खानेपानीको पहुँचबाट टाढा छन् र विविध खानेपानीका आयोजना संचालन गरी एक घर एक धाराको अभियान नभएको भने होइन। सबै मौसममा चल्ने सडक निर्माण गर्न नसकेको कारणले नगरबासीले कठिनाई भोग्ने परेको छ। नगरको धेरै क्षेत्रमा वैज्ञानिक तथा गुणस्तरीय विद्युतीकरण गर्न सकिएको छैन। आर्थिक रूपले सक्रिय जनशक्ति रोजगारीको अभावमा निश्क्रिय अवस्थामा छ भने धेरैजसो युवाहरू कामको खोजीमा वैदेशिक रोजगार अंगालेका छन् जसका कारण यस क्षेत्रका खेतीयोग्य जमिन बाँझो भएका छन् भने सबैखाले खाद्य वस्तुहरू र तरकारी अन्यत्रबाट आयात गरी उपयोग गर्नु परेको छ। हाल भई रहेको खेती प्रणाली परम्परागत र आत्मनिर्भर मात्र भएको कारण कृषि पेशामा संलग्न जीवन निर्वाहमा कठिनाई उत्पन्न भएको छ। कृषि पेशालाई व्यवसायिक र सम्मानजनक पेशाको रूपमा विकास गर्न नसकिएको कारण यस क्षेत्रमा जनशक्तिको अभाव हुन गई उत्पादन लागत पनि तुलनात्मक रूपमा बढ्दै गएको छ।

त्यसैगरी अव्यवस्थित र छरिएको बसोबासको कारण आधारभूत सेवा प्रवाहमा कठिनाई त छंदैछ त्यसको अलावा सहज आवागमनमा असहजताका साथै शहरी सुन्दरता दिनानुदिन खस्कंदै गइरहेको छ। भू-उपयोग अवस्था उत्तिकै चिन्ताजनक रहेको छ। यस क्षेत्रमा भएका सार्वजनिक जग्गाहरू दिनानुदिन अतिक्रमित हुंदै गएका छन् र संरक्षणको पर्खाइमा छन्। वातावरणमैत्री र व्यवस्थित शहरीकरणको अभावले यहाँका मानिसहरूको जीवन कष्टकर बनेको छ। विविध कारणले पछाडि पारिएको वर्ग र समुदायहरू लोकतन्त्रको प्रत्यक्ष प्रतिफल उपभोग गर्न असमर्थ र वञ्चित छन्। बालमैत्री, युवामैत्री, कृषिमैत्री, उद्योगमैत्री, लक्षित वर्गमैत्री, महिलामैत्री, अपाङ्गमैत्री, प्रविधिमैत्री, सुशासनमैत्री नगर बनाउने अभिभारा हामि मा नै छ। विगतमा आफ्नै गाउँ विकास समितिबाट सेवा लिई रहेका नगरबासीहरूलाई साँच्चै नगरवासी भएको अनुभूत गराई सकारात्मक समाजिक परिवर्तन सहितको आर्थिक सम्बृद्धि दिलाउनु चुनौतिपूर्ण रहेको छ।

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरू,

नमोबुद्ध नगरपालिकाको आगामी आर्थिक वर्षको बजेट तर्जुमाको क्रममा प्रमुख रूपमा लिईएका देहायका आधारहरू प्रस्तुत गर्ने अनुमति चाहान्छु।

आधारहरू:

- नेपालको संविधानमा व्यवस्था भएका राज्यका निर्देशक सिद्धान्त तथा नीतिहरू र मौलिक हक,
- संविधानको अनुसूची ८ र ९ मा रहेका स्थानीय तहका एकल अधिकार र साझा अधिकारका सूचीहरूमा भएका व्यवस्था,
- पन्ध्रौं योजनाको तर्जुमा गरेको आधारपत्र,
- दिगो विकासका लक्ष्यहरू,

- स्थानीय सरकार सञ्चालन ऐन, २०७४ मा भएका व्यवस्था स्थानीय तहका काम, कर्तव्य र अधिकारहरू,
- अर्थ मन्त्रालयबाट प्राप्त मार्गदर्शन,
- संघीय मामिला तथा सामान्य प्रशासन मन्त्रालयबाट समय समयमा जारी भएका परिपत्रहरू,
- स्थानीय तहको योजना तथा बजेट तर्जुमा दिग्दर्शन, २०७५,
- संघीय सरकार तथा प्रदेश सरकारको नीति, कार्यक्रम तथा बजेट,
- नगर कार्यपालिकाबाट गठित विभिन्न विषयगत समितिहरूबाट प्राप्त सुझावहरू,
- विषयगत समिति, राजस्व परामर्श समितिबाट प्राप्त सुझावहरू समेतका आधारमा सम्भव भएसम्म जनचाहनालाई समेट्ने अभिप्राय लिई प्रस्तुत नीति, कार्यक्रम तथा बजेट तयार गरिएको छ।

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरू,

विषयगत क्षेत्रले निर्दिष्ट गरेको लक्ष्य प्राप्तिको बाटोमा नगरपालिकालाई हामी सबै मिलेर डोर्याउनु पर्दछ। विभिन्न चुनौतिको सामना गर्दै "कृषि, व्यापार र पर्यटन: हाम्रो सशक्त अभियान" भन्ने मूल नारालाई आत्मसात् गर्दै संविधानको मर्म र भावना अनुरूप सबै प्रकारका विभेदहरू अन्त्य गरी आर्थिक समानता, समृद्धि र सामाजिक न्यायको सुनिश्चितताका लागि समावेशी र सहभागितामूलक सिद्धान्तका आधारमा समतामूलक समाजको निर्माण गर्न टोल र वडास्तरबाट अभ्यास गर्ने गरी एक विकसित, सुशासनयुक्त र भ्रष्टाचार मुक्त स्थानीय सरकार, उत्तरदायी सरकार, विकासशील सरकार, जनमुखी सरकार, बलियो सरकार सबैको उन्नतिको आधार भन्ने मान्यतालाई नारालाई सार्थक बनाउन र विकासका क्षेत्रमा अब्बल सावित गर्दै वित्तीय अनुशासनको माध्यमबाट नमोबुद्ध नगरपालिकालाई अन्य पालिकाको तुलनामा आगामी दुई वर्ष भित्रमा मानव सूचकांकको सूचीमा अगाडि ल्याउनु

पर्दछ। आहातमा परेका नगरबासीलाई राहत हुने गरी स्वास्थ्य, शिक्षा, रोजगारी, कृषि, विपद व्यवस्थापन र पुराना योजनाहरूलाई संचालनमा विशेष जोड दिने खालका कार्यक्रमहरूलाई पनि लक्षित गर्दै बजेट विनियोजनमा प्राथमिकता दिएको छु।

श्रद्धेय सभाध्यक्ष महोदय तथा आदरणीय उपस्थित सम्पूर्ण नगरसभा सदस्यज्यूहरू,

अब म चालु आ.व. २०७९/०८० मा यस नमोबुद्ध नगरपालिकाबाट सञ्चालन भएका योजना तथा कार्यक्रमको संक्षेपमा समीक्षा गर्दै यस अवधिमा भएका योजना तथा कार्यक्रमको प्रगति प्रस्तुत गर्दछु।

आर्थिक वर्ष २०८०/०८१ को लागि दोश्रो नगर सभाको पहिलो अधिवेशन (बजेट अधिवेशन) बाट स्वीकृत नीति, कार्यक्रम तथा बजेटमा विभिन्न श्रोतहरूबाट प्रस्तावित आय रु. ७४ करोड ७ लाख ७२ हजार ९९७ रुपिया भएकोमा यो दस्तावेज तयार गर्दासम्म ६४ करोड ८९ लाख ७३ हजार ३९६ रुपिया वास्तविक आयमा रु. ४७ करोड ४५ लाख २६ हजार ९८ रुपिया अर्थात कुल बजेटको (६४ प्रतिशत) खर्च भएको छ। नमोबुद्ध नगरपालिकामा प्राप्त नेपाल सरकार-समानीकरण अनुदान तर्फ विनियोजन भएको रु. ११ करोड ८७ लाख वास्तविक आयमा १० करोड ३८ लाख ६२ हजार ५०० रुपिया मध्ये रु. ७ करोड ३८ लाख ४९ हजार ७२६ रुपिया (६३ प्रतिशत) खर्च भएको, नेपाल सरकार शसर्त अनुदान तर्फ विनियोजन भएको रु. २९ करोड १८ लाख ७७ हजार वास्तविक आयमा २९ करोड ७ लाख ८४ हजार रुपिया मध्ये २२ करोड १२ लाख ८१ हजार ३७० रुपिया (७५ प्रतिशत) खर्च भएको, नेपाल सरकार समपुरक अनुदान तर्फ विनियोजन भएको रु. १ करोड वास्तविक आयमा १ करोड मध्ये ७९ लाख २९ हजार ००१ रुपिया (७९ प्रतिशत) खर्च भएको, बागमती प्रदेश-समानीकरण अनुदान तर्फ विनियोजन भएको रु. १ करोड ९० लाख १ हजार वास्तविक आयमा १ करोड ९० लाख १ हजार मध्ये ४१ लाख ८४ लाख ६४१

रुपिया (३८ प्रतिशत) खर्च भएको, बागमती प्रदेश सरकार शसर्त अनुदान तर्फ विनियोजन भएको रु. २ करोड ३ लाख ६६ हजार वास्तविक आयमा १ करोड १४ लाख ४७ हजार रुपिया मध्ये २८ लाख ३ हजार २८९ रुपिया (१३ प्रतिशत) खर्च भएको, बागमती प्रदेश सरकार विशेष अनुदान तर्फ विनियोजन भएको रु. ८० लाख वास्तविक आयमा ८० लाख मध्ये २८ लाख ४१ हजार १४२ रुपिया (३५ प्रतिशत) खर्च भएको, बागमती प्रदेश-समपुरक अनुदान तर्फ विनियोजन भएको रु. ३ करोड वास्तविक आय रु. ३ करोड मध्ये रु. १ करोड, ५४ लाख ३५७ (५१ प्रतिशत) खर्च भएको, बागमती प्रदेश-राजस्व बाँडफाँड तर्फ विनियोजन भएको रु. ७ करोड ८२ लाख ११ हजार ८४४ रुपिया वास्तविक आय रु. ४ करोड ७ लाख ७६ हजार ७५० रुपिया मध्ये रु. ३ करोड ६९ लाख ३० हजार ९५३ रुपिया (४२ प्रतिशत) खर्च भएको, स्थानीय-राजस्व बाँडफाँड तर्फ विनियोजन भएको रु. २ करोड ७५ लाख २६ हजार ८०० रुपिया वास्तविक आय रु. ७७ लाख १८ हजार ७३४ रुपिया मध्ये रु. १ करोड ६२ लाख १० हजार ५०८ रुपिया श्रोत व्यवस्थापन गरी (५० प्रतिशत) खर्च भएको, संघीय सरकार-राजस्व बाँडफाँड तर्फ विनियोजन भएको रु. ९ करोड २८ लाख ४९ हजार वास्तविक आय रु. ६ करोड १७ लाख ६३ हजार ५७६ रुपिया मध्ये रु. ५ करोड ७३ लाख, ०३ हजार ९१६ रुपिया (५५ प्रतिशत) खर्च भएको, अन्तरिक श्रोत तर्फ विनियोजन भएको रु. ५ करोड २३ लाख ४१ हजार ३ सय ५२ रुपैया मध्ये रु. ४ करोड ३७ लाख २० हजार १९२ रुपिया (८० प्रतिशत) खर्च भएको। आन्तरिक श्रोत, वित्तीय समानिकरण अनुदान संघीय सरकार र प्रदेश सरकारको राजस्व बाँडफाँड संघीय सरकार र प्रदेश सरकार तर्फको आर्थिक वर्षको लागि विनियोजित योजना तथा कार्यक्रमहरूमा यो योजना कार्यक्रम तथा बजेट प्रस्तुत गरी रहदाँ ६३ प्रतिशत रकम खर्च भएको । साथै भारत तथा भौतिक प्रगति सन्तोषजनक नै रहेको व्यहोरा यस सम्मानित सभालाई जानकारी गराउन चाहन्छु।

अनुमानित अनुसारको आर्थिक लक्ष्य प्राप्त गर्न र वित्तीय हस्तान्तरण प्राप्त हुन नसेकेका कारणले सम्झौता भई कार्यान्वयन भएका नगरस्तरीय तथा वडास्तरीय योजनाहरू बजेट सहित योजना आ.ल्या गरी आगामी आर्थिक वर्ष २०८०/०८१ मा भुक्तानी गर्ने व्यवस्था मिलाएको छु।

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरू,

अब म नमोबुद्ध नगरपालिकाको आगामी आ.व. २०८०/०८१ को वार्षिक बजेट तथा कार्यक्रम प्रस्तुत गर्न अनुमति चाहन्छु। बजेट तथा कार्यक्रम प्रस्तुत गर्नु पूर्व यस नगरपालिकाको दिर्घकालिन सोंच (Vision), लक्ष (Mission), उद्देश्य (Objective) र बजेटका प्राथमिकताको बारेमा संक्षिप्त प्रस्तुति गर्न अनमति चाहन्छु।

दिर्घकालिन सोच: “कृषि, व्यापार र पर्यटन: हाम्रो सशक्त अभियान”।

लक्ष्य: जैविक कृषि उत्पादन, पर्यटन, स्वास्थ्य, शिक्षा, रोजगारी, वातावरण संरक्षण र व्यापारबाट नागरिकको आयस्तरमा र उत्पादनमुलक क्षेत्रमा उल्लेखनीय रूपमा वृद्धि गर्दै नगरबासीहरूलाई मध्यम आय भएका नागरिकमा रूपान्तरण गर्ने।

उद्देश्यहरू:

१. दिगो, फाराकिलो र उच्च आर्थिक वृद्धिको साथै आन्तरिक उत्पादनमा आधारित नगरपालिकाको अर्थतन्त्र विकास गर्ने।
२. उपलब्ध श्रोत र साधनको सन्तुलित, समन्यायिक वितरणको माध्यमबाट समानुपातिक विकास हासिल गर्ने।
३. नगरपालिकाबाट प्रवाह हुने सेवालार्ई सहज, सुलभ, छिटोछरितो र प्रविधिमैत्री बनाई जनविश्वास हासिल गर्ने।

४. कृषि क्षेत्रको विकास मार्फत रोजगारी सिर्जना र गरिबी निवारण गर्ने ।
५. महामारीको रोकथाम र नियन्त्रणका साथै आहतमा परेका नगरबासीलाई राहत हुने गरी कृषि, स्वास्थ्य, रोजगारी, शिक्षा र विपद व्यवस्थापनमा विशेष जोड दिने खालका कार्यक्रमहरू संचालन गर्ने ।
६. आधारभूत स्वास्थ्य, रोजगारी, शिक्षा, कृषि र पशु साथै पुराना अधुरा योजना पुरा गर्ने उद्देश्य अनुरुपले कार्यक्रम संचालन गर्ने ।
७. नमोबुद्ध नगर रिङ्ग रोड, वैकल्पिक कोरिडोर, सबै वडाहरूमा सधै यातायात संचालन हुने गरी सडक मार्गको स्तरोन्नति गर्ने ।
८. सडक तथा खानेपानी पूर्वाधारको विकास गरी नगरवासीको जीवन यापन सहज बनाउने ।
९. अर्थतन्त्रलाई चलायमान र गतिशील तुल्याउन उत्पादन र उत्पादकत्वमा जोड दिदै अर्थतन्त्रका समग्र क्षेत्रहरू बीच गतिशील अन्तरसम्बन्ध कायम गरी दिगो आर्थिक वृद्धि हासिल गर्ने ।
१०. गुणस्तरीय शिक्षाका लागि विद्यालयहरूलाई सूचना प्रविधिमैत्री बनाउने तथा आधारभूत स्वास्थ्य सेवालाई प्रभावकारी बनाउने ।
११. सेवा सुविधाको सन्तुलित वितरण मार्फत लक्षित वर्गको सशक्तिकरण गर्ने ।
१२. भू-उपयोग नीति कार्यान्वयन गर्ने ।
१३. आर्थिक सामाजिक पूर्वाधारमा लगानी अभिवृद्धि गरी समाजवाद उन्मुख अर्थतन्त्रको जग मजबुत बनाउने ।
१४. सबै वडामा संचालित विद्यालयहरूमा गुणस्तरीय शिक्षाको प्रत्याभूति गर्ने ।
१५. बालमैत्री, वातावरणमैत्री, उद्योगमैत्री, महिलामैत्री, कृषिमैत्री, पशुमैत्री, शिक्षामैत्री, स्वास्थ्यमैत्री, लक्षितवर्ग मैत्री, युवामैत्री नगर घोषणा गर्ने ।

१६. भष्ट्राचारमा शुन्य सहनशीलता, वित्तीय अनुशासन, पारदर्शिता र उत्तरदायी शासकीय व्यवस्था मार्फत सुशासनको प्रवर्द्धन गर्ने।

यी उद्देश्य पूरा गर्न आगामी आर्थिक वर्षको बजेट तथा कार्यक्रमका प्राथमिकताहरु:

१. उत्पादन र उत्पादकत्व अभिवृद्धि, कृषिको रूपान्तरण र वन क्षेत्रको व्यवसायीकरण,
२. पर्यटन प्रवर्द्धन, औद्योगिक विकास, निजी क्षेत्र प्रवर्द्धन र रोजगारी सिर्जना,
३. स्वास्थ्य सेवाको सुदृढीकरण मार्फत स्वस्थ जीवनको सुनिश्चितता,
४. दिगो र गुणस्तरीय भौतिक पूर्वाधार निर्माण,
५. शिक्षा र सामाजिक विकास मार्फत सुसंस्कृत समाज निर्माण,
६. शान्ति, सुरक्षा तथा विपद् व्यवस्थापन,
७. गुणस्तरीय खानेपानी सेवाको विस्तार,
८. वातावरणमैत्री उद्योग,
९. प्रविधिमैत्री विद्यालय निर्माण,
१०. संस्थागत क्षमतामा वृद्धि तथा सेवा प्रवाहमा प्रभावकारीता,
११. गुणस्तरीय सार्वजनिक सेवामा नागरिकको सहज पहुँच, भष्ट्राचार उन्मुलन र सुशासन अभिवृद्धि,

कार्य नीति:

१. स्वास्थ्य, शिक्षा, रोजगारी, कृषि, विपद् व्यवस्थापन लगायतका क्षेत्रलाई विशेष प्राथमिकता राखी विविध कार्यक्रम संचालन गर्ने।

२. कृषि, व्यवसाय, पर्यटन, उद्योग तथा व्यापारलाई सहयोग पुग्ने गरी नमोबुद्ध नगरका सबै वडा केन्द्रहरू जोड्ने गरी रिडरोडको अवधारणा अनुसार सबै वडा कार्यालयहरूलाई सधै यातायात संचालन हुने गरी सडक सञ्जालले जोड्ने र क्रमशः सडकहरू कालो पत्रे गर्दै जाने।
३. जोखिम संवेदनशिल भू-उपयोग योजना अनुसार बस्ती क्षेत्र, पर्यटकीय क्षेत्र, औद्योगिक क्षेत्र तथा कृषि क्षेत्र लगायतमा लगानी तथा जमिनको वर्गिकरण अनुसार एक स्थानीय तह एक औद्योगिक क्षेत्रको अवधारणा अनुरूप औद्योगिक क्षेत्रको घोषणा गरी कार्यान्वयन गर्ने।
४. जीवन शैलीमा सुधार ल्याउन नागरिकहरूमा सचेतना फैलाउने तथा नगरपालिकामा रहेका अस्पताल र स्वास्थ्य केन्द्रहरूलाई स्तरोन्नती गरी सुविधा सम्पन्न बनाउने तथा गुणस्तरीय स्वास्थ्य सेवा उपलब्ध गराउने।
५. सामूदायिक विद्यालयहरूमा Virtual Education, MGML, ELM लगायतका प्रविधि र सिकाई विधिलाई निरन्तरता दिई गुणस्तरीय शिक्षाको प्रत्याभुति गर्ने।
६. सबैलाई स्वच्छ पिउने पानी पुर्याउने अवधारणा अनुरूप सबै स्थानमा खानेपानी विस्तार गर्दै एक घर एक धारा अभियान चलाउने।
७. महिला, बालबालिका, आदिवासी, जनजाति, दलित, ज्येष्ठ नागरिक, अपाङ्गता, अति विपन्नता भएका परिवार र लगायतका लक्षित क्षेत्रको क्षमता विकासको लागि शिक्षा, स्वास्थ्य लगायत आवश्यक सीप विकास तालिम कार्यक्रम विस्तार गर्ने।
८. बालमैत्री, उद्योगमैत्री, वातावरणमैत्री, पूर्ण सरसफाईयुक्त, बालश्रम मुक्त, नगर निर्माण गर्न अभियानहरू सञ्चालन गर्ने।

बजेटले समेटेका प्रमुख विषयहरू:

श्रद्धेय सभाध्यक्ष महोदय तथा आदरणीय उपस्थित सम्पूर्ण नगरसभा सदस्यज्यूहरू,

१. स्वास्थ्य क्षेत्रको भौतिक सुधार गरी गुणस्तरीय स्वास्थ्य सेवाको प्रत्याभुत गर्ने।
२. रोजगारी सृजना हुने कार्यक्रमहरू।
३. वडा कार्यालयहरूको प्रशासकीय भवन निर्माण अधुरा योजनालाई प्राथमिकता दिने।
४. नेपाल सरकार तथा प्रदेश सरकारबाट सशर्त अनुदानबाट सञ्चालन गरिने कार्यक्रमहरू तथा त्यसको लागि लाग्ने लागत समेत एकिन गरी विविध कार्यक्रमहरू निक्षेपित भै आएको सन्दर्भमा उक्त कार्यक्रमहरूलाई हुबहु स्वीकृत गरिएको छ।
५. नेपाल सरकार तथा प्रदेश सरकारबाट सम्पूरक अनुदानबाट सञ्चालन गरिने कार्यक्रमहरू तथा त्यसको लागि लाग्ने लागत समेत एकिन गरी उक्त कार्यक्रमहरूलाई हुबहु स्वीकृत गरिएको छ।
६. बागमती प्रदेश सरकारबाट विशेष अनुदानबाट सञ्चालन गरिने कार्यक्रमहरू तथा त्यसको लागि लाग्ने लागत समेत एकिन गरी उक्त कार्यक्रमहरूलाई हुबहु स्वीकृत गरिएको छ।
७. धार्मिक, एतिहासिक, पुरातात्विक, सास्कृतिक एवं वातावरणीय महत्व बोकेको प्राचीन नमोबुद्ध क्षेत्रलाई मौलिक स्वरूप कायम गर्न नगरपालिकाले निर्माण गरेको दीर्घकालीन गुरुयोजना अनुसार सम्पूर्ण सरोकारवालाहरूको सहकार्य, सहयोग र समन्वयमा विश्व सम्पदा सूचीमा सुचिकृत गर्न पहल गर्दै आवश्यकता अनुसारको पूर्वाधार विकासको लागि बजेट विनियोजन गरिएको छ।
८. बालमैत्री स्थानीय शासन टेवा पुर्याउने विविध कार्यक्रमहरूको लागि बजेट विनियोजन गरिएको छ।
९. नमोबुद्ध नगरपालिकाका सम्पूर्ण घरधुरीमा स्वच्छ खानेपानी पुर्याउन यस नगरपालिकालाई प्राप्त अनुदान समेतको उपयोग गरी एक घर एक धारा कार्यक्रम संचालन गर्न नेपाल

सरकारका केन्द्रीय निकाय तथा विभिन्न विकास साझेदारहरूसँगको सहकार्यलाई अगाडि बढाउन पहल गर्न बजेट विनियोजन गरिएको छ।

१०. समावेसी तथा दीगो विकासका माध्यमद्वारा समुदायको रूपान्तरण गर्दै उक्त क्षेत्रमा क्षमता विकास गर्ने नीति अनुरूप लक्षित क्षेत्र तथा विषयगत क्षेत्रका प्रवर्द्धनात्मक कार्यक्रमहरूलाई निरन्तरता दिन आवश्यक बजेट विनियोजन गरिएको छ।
११. आवधिक नगर विकास योजना अनुसार आर्थिक विकास, भू-उपयोग योजना, पूर्वाधार विकास योजना, वातावरण तथा विपद व्यवस्थापन लगायतका क्षेत्रमा योजना तयार गरी कार्यान्वयन गरिने गरी आवश्यक व्यवस्था मिलाईएको छ।
१२. वातावरण मैत्री, जलवायु अनुकूल तथा दीगो विकासलाई टेवा पुर्याउन विभिन्न स्थानमा वातावरण मैत्री पार्क, चौतारा तथा उद्यानको निर्माण, पानीको मुहान संरक्षण रिचार्ज पोखरी निर्माणजस्ता कार्य गर्न रकमको विनियोजन गरिएको छ।
१३. नगरका परम्परागत सांस्कृतिक महत्वका स्थानहरू जात्रा, महोत्सव, पर्व तथा उत्सवको संरक्षण तथा प्रवर्द्धनको लागि बजेट विनियोजन गरिएको छ।
१४. वातावरण मैत्री स्थानीय शासनलाई टेवा पुर्याउने विविध कार्यक्रमहरूको लागि बजेट विनियोजन गरिएको छ।

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरू,

अब म आ.व. २०८०/०८१ का लागि अनुमानित गरिएको बजेट प्रस्तुत गर्ने अनुमति चाहन्छु।

१. आर्थिक वर्ष २०८०/०८१ को लागि अनुमानित आन्तरिक आय ४ करोड ५९ लाख ९० हजार ७ सय २८ रुपिया, बागमती प्रदेश सरकारबाट प्राप्त अनुदान मध्ये वित्तीय समानीकरण अनुदान १ करोड २ लाख ९३ हजार, राजश्व बांडफांड २ करोड ९२ लाख

७९ हजार ४० रुपिया, सशर्त अनुदान २ करोड १० लाख ३० हजार, विशेष अनुदान ५० लाख, समपुरक अनुदान ४ करोड यसै गरी संघीय सरकारबाट प्राप्त अनुदान मध्ये वित्तीय समानीकरण अनुदान १० करोड ३८ लाख, राजश्व बांडफांड ९ करोड ९ लाख ७९ हजार ९ सय, सशर्त अनुदान ३० करोड ७७ लाख, विशेष अनुदान ५५ लाख, समपुरक अनुदान ८० लाख यसै गरी अन्य आय तर्फ ६ करोड ६३ हजार २ सय ५७ रुपिया गरी कुल अनुमानित आय ७२ करोड ७५ लाख ६४ हजार ८ सय २७ रुपिया प्रक्षेपण गरेको छु। येही आयलाई आधारमानि सशर्त अनुदान, समपुरक अनुदान, विशेष अनुदानलाई यथावत राखी अन्य आयका श्रोतहरुबाट अनुमानित आय ३४ करोड ३ लाख ३४ हजार ८ सय २७ रुपियालाई विषयगत समिति, वडागत सिलिङ्ग, पुजीगत खर्च, विभिन्न कोष, चालु खर्चमा विनियोजन गरेको छु।

२. नगरपालिका भित्र बांडफांड गर्न मिल्ने रकम रु. ३४ करोड ३ लाख ३४ हजार ८ सय २७ रुपियालाई आधारमा राखेर चालुगत शिर्षकका लागि यसै साथ संलग्न अनुसूचीमा भए बमोजिम रकम रु. १७ करोड ९४ लाख २४ हजार १ सय ९७ रुपिया विनियोजन गरेको छु।
३. नमोबुद्ध नगरपालिकाको वडा नम्बर ०१ को प्रशासनिक भवन निर्माण क्रमागतको लागि रकम रु. ५० लाख विनियोजन गरेको छु।
४. नगरपालिका र वडा कार्यालय व्यवस्थापन, भवन पार्टिसन, फर्निचर लगायतका लागि रकम रु. १० लाख विनियोजन गरेको छु।
५. नगरपालिकामा रहेका विभिन्न कोषहरुलाई रकम रु. ३६ लाख ५० हजार विनियोजन गरेको छु।

६. संघीय सरकार, बागमती प्रदेश सरकार, जिल्ला समन्वय समिति, सडक बोर्ड लगायतका निकायसँगका आयोजनाहरूको म्याचिडका लागि रकम रु. ७ करोड ४५ लाख विनियोजन गरेको छु।
७. नगरपालिका र वडा कार्यालयमा आवश्यक पर्ने विविध मेशिनरी औजारका लागि रकम रु. १ लाख विनियोजन गरेको छु।

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरू,

८. विभिन्न विषयगत क्षेत्रहरूका लागि रकम रु. ४ करोड ७६ लाख ६० हजार ६ सय ३० रुपिया विनियोजन गरेको छु।
९. विषयगत क्षेत्र तर्फ विनियोजन भएको रकमबाट पशु सेवाका कार्यक्रम लागि रकम रु. १० लाख, कृषि विकास कार्यक्रमका लागि १० लाख, पशु विमा कार्यक्रमका लागि ५ लाख, शिक्षा क्षेत्र १० लाख, बाल विकास केन्द्रका शिक्षक तथा सहयोगी कार्यकर्तालाई थप पारिश्रमिक रकम रु. ७००० हजारका दरले ९१ लाख, शिक्षण सहयोग कार्यक्रमका लागि प्रति शिक्षक रकम रु. ३२ हजार ९ सय २ का दरले २१ लाख ३८ हजार ६ सय ३०, डिजीटल नमोबुद्ध कार्यक्रमको लागि १० लाख, नगर भित्रका सम्पूर्ण क्याम्पसहरूलाई अनुदान प्रति क्याम्पस रकम रु. ३ लाखका दरले ९ लाख, युवा उद्यमशिलता कार्यक्रमका लागि ५ लाख, स्वास्थ्य शाखासँग २० लाख, महिला स्वयंसेविका प्रोत्साहन कार्यक्रमका लागि ९ लाख ७२ हजार विनियोजन गरेको छु।
१०. महिला स्वयंसेविका निवृत्त हुँदा नगरपालिकाबाट खाली हात नजानी नीति अनुसार प्रत्येक महिला स्वयंसेविका लागि २० हजार निवृत्त खर्च विनियोजन गरेको छु।
११. लक्षित वर्गहरूको मोतिविन्दु रोगको उपचार गर्नका लागि बजेट विनियोजन गरेको छु।

१२. जनतालाई स्वास्थ्य सेवाको पहुँचसम्म पुर्याउन एम्बुलेन्स सेवालाई प्रभावकारी बनाउन बजेट विनियोजन गरेको छु।
१३. महिला, बालबालिका, दलित, अशक्त वर्ग, आदिवासी, जनजाती, अल्पसंख्यक जाति विशेष, सेफ हाउस लगायतका क्षेत्रमा १६ लाख ५० हजार बजेट विनियोजन गरेको छु।
१४. नमोबुद्ध उपहार घर निर्माण तथा नगरस्तरीय सार्वजनिक शौचालय निर्माणको लागि आवश्यक बजेट सुनिश्चित गरेको छु।
१५. वित्तीय हस्तान्तरणको अनुमानित बजेट अपेक्षित रूपमा नगरपालिकालाई प्राप्त नभएको र सम्झौता भई कार्यान्वयनहरूलाई रकम सहित योजना अ.ल्या गरी भुक्तानी गर्नका लागि राकम रु. २ करोड रकम विनियोजन गरेको छु।
१६. विभिन्न धार्मिक क्षेत्रसँग सम्बन्धित कार्यक्रम संचालन गर्न रकम रु. ५ लाख बजेट विनियोजन गरेको छु।
१७. नगरस्तरीय एकीकृत फोहोरमैला व्यवस्थापन केन्द्र निर्माण गर्ने वडालाई विशेष अनुदान वाफत राकम रु. १२ लाख बजेट सुनिश्चित गरेको छु।
१८. वातावरण तथा विपद् व्यवस्थापन, फोहोरमैला व्यवस्थापन केन्द्र क्षेत्रमा रकम रु. ५ लाख बजेट विनियोजन गरेको छु।
१९. संघीय सरकारको अनुदानमा नेपाल जलवायु नमुना कार्यक्रमको लागि १ करोड ५० लाख बजेट विनियोजन भएको छ।
२०. नगरपालिका भित्रका बजार व्यवस्थापनको लागि आवश्यक विनियोजन गरेको बजेट विनियोजन गरेको छु।
२१. सडक बत्ती व्यवस्थापनको लागि आवश्यक बजेट विनियोजन गरेको छु।
२२. संस्थागत विकास तथा सेवा प्रवाह क्षेत्रको लागि २७ लाख बजेट विनियोजन गरेको छु।

२३. वडा नम्बर ०७ स्थित नौबिसे काक्रे सडकका लागि संघीय सरकार र नमोबुद्ध नगरपालिकाको समपुरक सहकार्यमा रकम रु. १ करोड ६० लाख बजेट विनियोजन गरेको छु।
२४. बागमती प्रदेश सरकार र नमोबुद्ध नगरपालिकाको समपुरक सहकार्यमा वडा नम्बर ०४ स्थित जयटार जनक मा.वि. चुवाने सडक क्रमागतका लागि २ करोड बजेट विनियोजन गरेको छु।
२५. बागमती प्रदेश सरकार र नमोबुद्ध नगरपालिकाको समपुरक सहकार्यमा वडा नम्बर ०५ स्थित कानपुर डाँडागाउँ हुँदै वि.पि. राजमार्ग सडकका लागि २ करोड बजेट विनियोजन गरेको छु।
२६. बागमती प्रदेश सरकार र नमोबुद्ध नगरपालिकाको समपुरक सहकार्यमा वडा नम्बर १० स्थित दलसिंगे-ऐसेलुचौर-दाप्चा सडक निर्माणका लागि रकम रु. २ करोड बजेट विनियोजन गरेको छु।
२७. बागमती प्रदेश सरकार र नमोबुद्ध नगरपालिकाको समपुरक सहकार्यमा वडा नम्बर ११ स्थित श्यामपाटि-कुरुगाउँ-वडा कार्यालय जोड्ने सडक निर्माणका लागि रकम रु. २ करोड बजेट विनियोजन गरेको छु।

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरु,

२८. सम्पूर्ण वडाहरुमा वडागत योजना तथा कार्यक्रम कार्यान्वयन गर्नका जनसंख्या, क्षेत्रफल र राजश्व संकलनलाई मूल आधार मानि सुत्रमा राखी जम्मा एकमुष्ट रकम रु. १ करोड ८० लाख बजेट विनियोजन गरेको छु। साथै वडागत वित्तीय समानीकरण अनुदान १० लाखका दरले सबै वडाका लागि एकमुष्ट रकम २ करोड ९० लाख बजेट विनियोजन गरेको छु।

२९. नमोबुद्ध नगरपालिकाको दाप्चा नगर अस्पतालको स्तरोन्नतिका लागि बागमती प्रदेश सरकारको विशेष अनुदान सहयोगमा रकम रु. २५ लाख बजेट विनियोजन गरी चिकित्सकको सेवा उपलब्ध गराउने व्यवस्था मिलाएको छु।
३०. एक घर एक धारा कार्यक्रम अन्तर्गत आर्थिक वर्ष २०८०/०८१ को लागि नमोबुद्ध नगरपालिकाको समन्वय र सहकार्यमा बागमती प्रदेश सरकार मार्फत विभिन्न योजनामा आवश्यक बजेटको सुनिश्चितता भएको छ।
३१. संघीय सरकार, बागमती प्रदेश सरकार र नमोबुद्ध नगरपालिकाको वडा नम्बर ०३ मा निर्माण भई रहेको उर्जा किफायतीअन्न भण्डारण तथा प्रशोधन प्रविधिको उद्योग व्यावसायिक तरकारी तथा फलफुल खेतीको लागि बजार प्रवर्द्धन कार्यक्रमकाको थप काम गर्नका लगोई रक रु. २ करोड बजेट व्यवस्थापन गरेको छु।
३२. एकीकृत तथा वैज्ञानिक फोहोरमैला व्यवस्थापन केन्द्र निर्माणका लागि रकम रु. ५५ लाख विनियोजन गरेको छु।
३३. नेपाल जलवायु नमुना कार्यक्रम संचालनका लागि आवश्यक व्यवस्था मिलाएको छु।
३४. नगरपालिका स्तरीय खानेपानी तथा सरसफाई योजना तयारी कार्यका लागि रकम रु. २० लाख विनियोजन गरेको छु।
३५. बागमती प्रदेश सरकारबाट नमोबुद्ध नगरपालिका वडा नम्बर ०२ स्थित वि.पि. राजमार्ग देखि वडा कार्यालय जोड्ने सडक ढलान निर्माणका लागि रकम रु. ३० लाखको बजेटको व्यवस्था मिलाएको छु।
३६. बागमती प्रदेश सरकारबाट नमोबुद्ध नगरपालिका वडा नम्बर ०१० स्थित पुरानोगाउँ स्वास्थ्य चौकी सडक स्तरोन्नतिका लागि रकम रु. २५ लाखको बजेटको व्यवस्था मिलाएको छु।

३७. बागमती प्रदेश सरकारबाट नमोबुद्ध नगरपालिका वडा नम्बर ०२ स्थित काशीखण्ड सिंचाई योजनाका लागि रकम रु. ९० लाखको व्यवस्था मिलाएको छु।
३८. बागमती प्रदेश सरकारबाट नमोबुद्ध नगरपालिका वडा नम्बर ०६ स्थित जाईफल ठेडा तल्लो बेशी सिंचाई निर्माणका लागि रकम रु. ८० लाखको व्यवस्था मिलाएको छु।
३९. बागमती प्रदेश सरकारबाट नमोबुद्ध नगरपालिका वडा नम्बर ०६ र ७ स्थित दाप्चा काशीखण्ड वृहत खानेपानी योजनाका लागि रकम रु. ७० लाखको व्यवस्था मिलाएको छु।
४०. बागमती प्रदेश सरकारबाट नमोबुद्ध नगरपालिका वडा नम्बर ११ स्थित भालुखर्क खानेपानी योजनाका लागि रकम रु. ४० लाखको व्यवस्था मिलाएको छु।
४१. बागमती प्रदेश सरकारबाट नमोबुद्ध नगरपालिकाको नमोबुद्ध वृहत खानेपानी योजनाका लागि रकम रु. ६० लाखको व्यवस्था मिलाएको छु र थप श्रोतको व्यवस्थाको लागि सम्बन्धित निकायसँग आवश्यक पहल गरेको छु।
४२. बागमती प्रदेश सरकारबाट नमोबुद्ध नगरपालिका वडा नम्बर ०२ स्थित दाप्चा काशीखण्ड वृहत खानेपानी योजनाका लागि रकम रु. ४० लाखको व्यवस्था मिलाएको छु।
४३. वि.पि राजमार्ग-दुङ्गासाँघु-चुरुवा-भिडाबारी-बहोरे सडक निर्माणका लागि आवश्यक बजेटको व्यवस्था गरेको छु।
४४. बागमती प्रदेश सरकारबाट नमोबुद्ध नगरपालिका वडा नम्बर ०७ स्थित तल्लो हटिया काक्रे सडकको लागि आवश्यक बजेटको व्यवस्था मिलाएको छु।
४५. बागमती प्रदेश सरकारबाट नमोबुद्ध नगरपालिका वडा नम्बर ०६ स्थित २५ किलो चरंगेफेदी पक्की पुल निर्माणको लागि आवश्यक बजेटको व्यवस्था मिलाएको छु।
४६. भकुण्डे-आरुबारीचौर-ताल्लो हटिया-बरबोट-पिपलटार-फलामेसाँघु सडक, दाप्चा-नेपाने-गहते सडक निर्माणको लागि आवश्यक बजेटको व्यवस्था मिलाएको छु।

४७. वि.पि. राजमार्ग आसपास विद्युतीय सवारी साधन चार्जिङ्ग स्टेशन निर्माणको लागि सम्बन्धित निकायमा आवश्यक बजेट विनियोजन गर्नका लागि पहल गरेको छु।
४८. कृषि कार्यक्रमको प्रवर्द्धनका लागि तथा सिचाईको पहुँच पुर्याई कृषि उत्पादनमा वृद्धि ल्याउने उद्देश्य अनुरूप वडा नम्बर ०८ स्थित पिपलटार सिचाईलाई बागमती प्रदेश सरकारको सहयोगमा रकम रु. १ करोड १७ लाख लगायतका विभिन्न योजनामा आवश्यक बजेटको सुनिश्चितता भएको छ।
४९. नगरबासीको सूचना प्राप्त गर्ने अधिकारलाई सुरक्षित गर्नको लागि पत्रपत्रिका, एफ.एम. रेडियो, अनलाईन मिडिया प्रवर्द्धनका लागि आवश्यक बजेट व्यवस्थापन गरेको छु।
५०. प्रचलित कानून बमोजिम तोकिएका निम्न आयस्तर भएका र अति विपन्न वर्गहरूको निशुल्क स्वास्थ्य बिमा कार्यक्रम क्रमश संचालन गरिदै लाग्नका लागि आवश्यक बजेट विनियोजन गरेको छु।
५१. नमोबुद्ध नगर घुम्ती स्वास्थ्य परिक्षण कार्यक्रमका लागि आवश्यक बजेट विनियोजन गरेको छु।
५२. प्रादेशिक अस्पताल मेथिनकोट अस्पताललाई थप सेवा विस्तार तथा सुदृढीकरणका कार्यक्रम संचालन गर्ने व्यवस्था मिलाएको छु।
५३. नगरस्तरीय शैक्षिक छात्रवृत्ति कोष स्थापना गरी एक वडा एक कृषि प्राविधिक उत्पादन तथा व्यवस्थापनका लागि आवश्यक बजेट विनियोजन गरेको छु।
५४. बालमैत्री नगरपालिका घोषणा गर्नका लागि कार्यक्रम संचालन गरिदै लगिने व्यवस्था मिलाएको छु।
५५. सडक मानव मुक्त नगर बनाउनका लागि आवश्यक व्यवस्था मिलाएको छु।

५६.नगरपालिकाले माटो, ढुङ्गा, गिट्टी, बालुवा लगायतका प्राकृतिक श्रोत विक्रिको लागि खोलेको बोलपत्र अनुसार उठेको रकमको राजश्व विभाज्य कोषमार्फत बागमती प्रदेश सरकारलाई फिर्ता पठाउने व्यवस्था मिलाएको छु।

५७.राजश्व चुहावट नियन्त्रण अगर्ण संघीय सरकार र बागमती प्रदेश सरकारसँग सहकार्य र समन्वय गरिनेछ।

५८.आर्थिक वर्ष २०८०/०८१ को विस्तृत विनियोजन बजेटको विवरण नगर सभामा छुट्टै पेश गरेको छु।

५९.आर्थिक वर्ष २०७८/०७९ को यथार्थ खर्च, चालु आर्थिक वर्ष २०७९/०८० को संशोधित अनुमान र आर्थिक वर्ष २०८०/०८१ को अनुमानित आय र व्ययको विवरण अनुसूचीमा समावेश गरेको छु।

श्रद्धेय सभाध्यक्ष महोदय तथा आदरणीय नगरसभाका सदस्यज्यूहरू,

अन्त्यमा,

नगरपालिकाको आन्तरिक राजश्व अपेक्षित रूपमा विस्तार हुन नसकेको, संघीय सरकार र बागमती प्रदेश सरकारबाट प्राप्त हुने वित्तीय समानीकरण अनुदान, शसर्त अनुदान, समपुरक अनुदान र विशेष अनुदानको माध्यमबाट प्राप्त हुने वित्तीय हस्तान्तरण विगतको वर्ष भन्दा घट्न गएको कारणले आगामी आर्थिक वर्षको बजेटको आकार चालु आर्थिक वर्ष भन्दा केहि साँघुरो हुन पुगेको र चालु आर्थिक वर्ष २०७९/०८० को दायित्व समेत आगामी आर्थिक वर्षमा थप हुने अवस्था सिर्जना भएको छ।

नमोबुद्ध नगरपालिकाले विगतका असल अभ्यास र जनतामुखी कार्यक्रमहरूलाई निरन्तरता दिई आर्थिक वर्ष २०८०/०८१ को बजेट तथा कार्यक्रम प्रस्तुत गरेको छ र यस कार्यमा सहयोग

गर्नुहुने सबैमा हामी आभारी छौं। योजना तथा कार्यक्रम तर्जुमा गर्नु भन्दा त्यसको सफल र गुणस्तरीय ढंगले समयमा कार्यान्वयन गर्नु हाम्रा लागि चूनौतिको विषय भएकोले आगामी दिनमा सफल योजना कार्यान्वयनका लागि सबै पक्षबाट सकारात्मक सहयोगको अपेक्षा गर्दछु। भावी दिनमा समृद्ध र सु-संस्कृत नमोबुद्ध नगर बनाउन सबै राजनैतिक दल, नागरिक समाज, निजी क्षेत्र, विभिन्न पेशागत संघसंस्थाका महानुभावहरु, शिक्षक, पत्रकार लगायत सबै नमोबुद्ध वासीमा हार्दिक अपिल गर्दछु।

मैले आज प्रस्तुत गरेको बजेटको कार्यान्वयनले समाजवाद उन्मुख लोककल्याणकारी राज्य व्यवस्थालाई प्रवर्द्धन गर्न, संघीय सरकार/प्रदेश सरकारले लिएको आर्थिक वृद्धिको लक्ष्य हासिल गर्न तथा समृद्ध नेपाल र सुखी नेपालीको दीर्घकालीन राष्ट्रिय सोचलाई सार्थक बनाउन सहयोग पुग्नेछ भन्ने विश्वास लिएको छु। नमोबुद्धको सन्तुलित एवं समावेशी विकासमा टेवा पुर्‍याउन तथा सबै नगरबासीले सकारात्मक परिवर्तनको अनुभूति गर्ने दिशातर्फ उन्मुख गराउन यो बजेटले महत्वपूर्ण भूमिका खेल्नेछ भन्ने अपेक्षा गरेको छु।

नमोबुद्ध नगरपालिकाको दोश्रो नगर सभाको तेस्रो अधिवेशनको पहिलो बैठक सम्पन्न गर्ने क्रममा योजना तर्जुमाका विभिन्न चरणमा सहयोग पुर्‍याउनु हुने प्रतिनिधि सभा सदस्य, प्रदेश सभा सदस्य, बागमती प्रदेश सरकार, संघीय सरकार, यस नगरका निर्वाचित सबै जनप्रतिनिधिहरु, कर्मचारी, राजनैतिक दलका प्रमुख एवं प्रतिनिधिहरु, उद्योगी व्यवसायीहरु, प्राज्ञिक व्यक्तित्वहरु, नागरिक समाजका प्रतिनिधिहरु, विभिन्न संघ संस्थाका प्रतिनिधिहरु, संचारकर्मी मित्रहरु लगायत सम्पूर्ण शुभेच्छुक महानुभावहरु तथा सम्पूर्ण नगरवासी दाजुभाई तथा दिदी बहिनीहरुलाई हार्दिक धन्यवाद दिन चाहान्छु। उल्लेखित नीति, कार्यक्रम तथा बजेटको सफल कार्यान्वयनमा सम्बद्ध सबै पक्षको सदासयता रहने छ भन्ने विश्वास सहित हामी सबैको सहकार्य, सहयोग र सदभावले मात्र यस नगरको

सामाजिक रुपान्तरण सहितको आर्थिक समृद्धि तर्फको यात्रा सफल हुने सत्यलाई आत्मसात गर्दै आगामी दिनहरूमा पनि यहाँहरूको निरन्तर सकृय सहभागिता, सुझाव र सहयोगको अपेक्षा समेत गर्दछु ।

जय नमोबुद्ध !

धन्यवाद !

रत्न बहादुर लामा

नगर उपप्रमुख

नमोबुद्ध नगरपालिका

भकुण्डेबेशी, काभ्रेपलाञ्चोक, नेपाल

मिति: २०८० असार १० गते ।

अनुसूचीहरु

क्र.म.	शिर्षक	आ.व. २०८०/०८१ को अनुमानित रकम (रु.)
१	कुल चालु व्यय	१७९४२४१९७.०९
२	कुल पुँजीगत व्यय (विभिन्न कोषहरु, म्याचीङ्ग फण्ड, समपुरक अनुदानको लागि विनियोजन लगायतका रकम)	८४२५००००.००
३	विषयगत क्षेत्र तर्फ	४७६६०६३०.००
४	सम्पूर्ण वडा तर्फ विनियोजन भएको बजेटको सिलिङ्ग	२९००००००.००
५	सङ्घीय सरकारको समपुरक अनुदान पुँजीगत	८००००००.००
६	सङ्घीय सरकारको सशर्त अनुदान	३०७७०००००.००
७	सङ्घीय सरकारको विशेष अनुदान	५५०००००.००

८	प्रदेश सरकारको समपुरक अनुदान पुँजीगत	४०००००००.००
९	प्रदेश सरकारको सशर्त अनुदान	२१०३००००.००
१०	प्रदेश सरकार विशेष अनुदान	५००००००.००
आ.व. २०८०/०८१ को कुल व्यय जम्मा रकम		७२७५६४८२७.०९

नगरपालिका नाम: नमोबुद्ध नगरपालिका							सभामा बजेट पेश भएको मिति: २०८०/०३/१०		
विवरण	अन्तरिक श्रोत (रु.) (आन्तरिक आय, मालपोत रजिस्ट्रेसन आर्थिक वर्ष २०७७/०७८ को अ.ल्या. रकम र जी.स.स. अनुदान समेत)	राजस्व बांडफांडबाट प्राप्त हुने रकम (रु.)	वित्तीय समानीकरण अनुदान (रु.)	सशर्त अनुदान	विशेष अनुदान	समपुरक अनुदान	कुल बजेट	खर्च प्रस्ताव	
								चालु (सशर्त अनुदान बाहेक)	पुँजीगत (सर्वै प्रकार अनुदान)
संघ		९०९७९९.००	१०३८०००००	३०७७०००००	५५०००००	८००००००	७२७५६४८२७ .०९	१७९४२४९९७.०९	५४८९४०६ ३०.००
प्रदेश		२९२०७९४९	१०२९३०००	२९०३००००	५००००००	४०००००००			
स्थानीय तह	७८६०३४८६								
जम्मा	७८६०३४८६	१२०९८७८४९	११४०९३०००	३२८७३००००	१०५०००००	४८००००००			